

४०. निर्देशन दिन सक्ने : प्रतिष्ठानको काम कारबाहीको सम्बन्धमा नेपाल सरकारले प्रतिष्ठानलाई आवश्यक निर्देशन दिन सक्नेछ र त्यस्तो निर्देशनको पालना गर्नु प्रतिष्ठानको कर्तव्य हुनेछ ।
४१. नेपाल सरकारसँग सम्पर्क : प्रतिष्ठानले नेपाल सरकारसँग सम्पर्क राख्दा स्वास्थ्य तथा जनसंख्या मन्त्रालय मार्फत राख्नु पर्नेछ ।
४२. शपथ लिनु पर्ने : प्रतिष्ठानको पदाधिकारीको पदमा नियुक्त भएको व्यक्तिले आफ्नो पदको कार्यभार सम्भाल्नु अघि तोकिए बमोजिमको ढाँचामा शपथ लिनु पर्नेछ ।
४३. कर्मचारी प्रतिष्ठानमा रहन सक्ने : (१) यो ऐन प्रारम्भ हँदाका बिष्ट अस्पतालमा कार्यरत नेपाल स्वास्थ्य सेवाका कर्मचारीहरूमध्ये प्रतिष्ठानमा काम गर्न चाहने कर्मचारीले यस ऐन अन्तर्गत बनेको कर्मचारी सेवा सम्बन्धी नियम प्रारम्भ भएको मितिले छ महिनाभित्र स्वास्थ्य तथा जनसंख्या मन्त्रालयमा निवेदन दिनु पर्नेछ ।  
 (२) उपदफा (१) बमोजिम निवेदन दिने कर्मचारीलाई नेपाल सरकारले प्रतिष्ठानको कर्मचारीको रूपमा रहने स्वीकृति दिएमा त्यस्ता कर्मचारी प्रतिष्ठानको कर्मचारी मानिनेछ ।  
 (३) उपदफा (२) बमोजिम प्रतिष्ठानमा रहने कर्मचारीले स्वास्थ्य सेवामा काम गरेको सेवा अवधि प्रतिष्ठानको सेवा अवधिमा गणना हुनेछ ।
४४. नियम बनाउने अधिकार : यस ऐनको उद्देश्य कार्यान्वयन गर्न प्रतिष्ठानले आवश्यक नियम बनाउन सक्नेछ ।  
 तर नेपाल सरकारलाई थप आर्थिक व्ययभार पर्ने विषयमा नियम बनाउने नेपाल सरकारको स्वीकृति लिनु पर्नेछ ।
४५. खारेजी र बचाउ : (१) पाटन अस्पताल विकास समिति (गठन) आदेश, २०६३ खारेज गरिएको छ ।  
 (२) उपदफा (१) बमोजिमको आदेश बमोजिम भए गरेका सबै काम कारबाही यसै ऐन बमोजिम भए गरेको मानिनेछ ।  
 (३) उपदफा (१) बमोजिमको आदेश बमोजिमको विकास समितिको नाममा रहेको चल, अचल सम्पत्ति, लेनदेन कारोबार, क्राण, धन लगायत सम्पूर्ण अधिकार तथा दायित्व प्रतिष्ठानमा सरेको मानिनेछ ।  
 (४) उपदफा (१) बमोजिमको गठन आदेश बमोजिमको विकास समितिमा कार्यरत शिक्षक तथा कर्मचारी प्रतिष्ठानको समान सर र तहको पदमा सरेको मानिनेछ ।  
 (५) यस ऐन बमोजिम अस्पताल व्यवस्थापन समिति गठन नभएसम्मको लागि उपदफा (१) बमोजिमको आदेश बमोजिम गठित समितिले सो अस्पताल व्यवस्थापन समितिको काम गर्नेछ ।

## स्वास्थ्यकर्मी तथा स्वास्थ्य संस्थाको सुरक्षा सम्बन्धी ऐन, २०६६

प्रमाणीकरण र प्रकाशन मिति

२०६६।१।२१

संवत् २०६६ सालको ऐन नं. २

**१. स्वास्थ्यकर्मी तथा स्वास्थ्य संस्थाको सुरक्षा सम्बन्धमा व्यवस्था गर्न बनेको ऐन प्रकाशन :** स्वास्थ्य सेवालाई नियमित, भरपर्दो, मर्यादित र प्रभावकारी भनाउन स्वास्थ्य उपचारको क्रममा उत्पन्न हुन सक्ने आकस्मिक घटना र आर्थिक दायित्वबाट स्वास्थ्यकर्मी तथा स्वास्थ्य संस्थाको सुरक्षा गर्ने सम्बन्धमा आवश्यक कानूनी व्यवस्था गर्न वाच्छनीय भएकोले,

नेपालको अन्तरिम संविधान, २०६३ को धारा ८३ को उपधारा (१) मांगोजिम संविधान संभाले यो ऐन बनाएकोछ ।

**२. संक्षिप्त नाम र प्रारम्भ :** (१) यस ऐनको नाम “स्वास्थ्यकर्मी तथा स्वास्थ्य संस्थाको सुरक्षा सम्बन्धी ऐन, २०६६” रहेकोछ ।  
 (२) यो ऐन तुरन्त प्रारम्भ हुनेछ ।

- ३. परिभाषा :** विषय वा प्रसङ्गले अर्को अर्थ नलागेमा यस ऐनमा,-
- (क) “स्वास्थ्यकर्मी” भन्नाले दफा ७ बमोजिम दर्ता भएको स्वास्थ्यकर्मी सम्भन्नु पर्छ ।
  - (ख) “स्वास्थ्य संस्था” भन्नाले दफा ७ बमोजिम दर्ता भएको स्वास्थ्य संस्था सम्भन्नु पर्छ ।
  - (ग) “सुरक्षा” भन्नाले स्वास्थ्यकर्मी तथा स्वास्थ्य संस्थाको लागि यस ऐन बमोजिम गरिएको आर्थिक लगायतको अन्य सुरक्षा सम्भन्नु पर्छ ।
  - (घ) “मन्त्रालय” भन्नाले स्वास्थ्य तथा जनसङ्ख्या मन्त्रालय सम्भन्नु पर्छ ।
  - (ङ) “समिति” भन्नाले दफा ५ बमोजिमको स्वास्थ्यकर्मी तथा स्वास्थ्य संस्था सुरक्षा समन्वय समिति सम्भन्नु पर्छ ।
  - (च) “कोष” भन्नाले दफा १२ बमोजिमको स्वास्थ्यकर्मी तथा स्वास्थ्य संस्था सुरक्षा कोष सम्भन्नु पर्छ ।

- (छ) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्भनु पर्छ ।
३. हातपात, तालावन्दी तथा तोडफोड जस्ता कार्य गर्न नहुने : कसैले पनि देहायका कार्य गर्न गराउन हुँदैन :-
- (क) स्वास्थ्य उपचारको विषयलाई लिई स्वास्थ्यकर्मीलाई घेराउ, अपमानजनक व्यवहार वा हातपात गर्न,
- (ख) स्वास्थ्य संस्थामा तोडफोड, आगजनी वा यस्तै अन्य कुनै कार्य गर्न ।
४. सुरक्षा माग गर्न सक्ने : (१) कसैले कुनै स्वास्थ्यकर्मी उपर वा स्वास्थ्य संस्थामा दफा ३ विपरीतको कुनै कारबाही गरेमा वा गर्न लागेमा त्यस्तो स्वास्थ्यकर्मी वा स्वास्थ्य संस्थाले स्थानीय प्रशासनसँग सुरक्षाको माग गर्न सक्नेछ ।
- (२) उपदफा (१) बमोजिम सुरक्षाको माग भएमा स्थानीय प्रशासनले तुरन्त सुरक्षाको व्यवस्था गरिदिनु पर्नेछ ।
- (३) कुनै ठाउँ र अवस्थालाई विचार गर्दा कुनै स्वास्थ्य संस्थाबाट प्रदान गरिने सेवामा अवरोध पुग्न जाने भई स्थायी रूपमा सुरक्षाको व्यवस्था गर्न समितिबाट लेखी आएमा नेपाल सरकारले त्यस्तो स्वास्थ्य संस्थामा स्थायी रूपमा सुरक्षाको व्यवस्था गर्न सक्नेछ ।
- (४) स्वास्थ्यकर्मी तथा स्वास्थ्य संस्थाको सुरक्षा सम्बन्धी अन्य व्यवस्था तोकिए बमोजिम हुनेछ ।
५. समितिको गठन सम्बन्धी व्यवस्था : (१) स्वास्थ्यकर्मी तथा स्वास्थ्य संस्थाको सुरक्षा सम्बन्धमा समन्वयात्मक रूपले काम गर्नको लागि देहाय बमोजिमका अध्यक्ष र सदस्यहरू रहेको एक स्वास्थ्यकर्मी तथा स्वास्थ्य संस्था सुरक्षा समन्वय समिति गठन हुनेछ :-
- |   |           |
|---|-----------|
| (क) प्रमुख विशेषज्ञ, चिकित्सा सेवा महाशाखा, मन्त्रालय | - अध्यक्ष |
| (ख) प्रतिनिधि, गृह मन्त्रालय                          | - सदस्य   |
| (ग) अध्यक्ष, नेपाल चिकित्सक संघ                       | - सदस्य   |
| (घ) अध्यक्ष, नेपाल स्वास्थ्य प्राविधिक संघ            | - सदस्य   |
| (ङ) अध्यक्ष, नेपाल आयुर्वेद चिकित्सक संघ              | - सदस्य   |
| (च) अध्यक्ष, नेपाल नर्सिङ संघ                         | - सदस्य   |
| (छ) अध्यक्ष, एशोसिएशन अफ प्राइभेट हेल्थ इन्स्टिच्यूट  | - सदस्य   |
| अफ नेपाल  |           |

- (२) मन्त्रालयको सचिवले तोकेको अधिकृतस्तरको कर्मचारीमा समितिको सचिव भई काम गर्नेछ ।
- (३) समितिको सचिवालय मन्त्रालयमा रहनेछ ।
- (४) समितिको सचिवालयको लागि आवश्यक पर्ने कर्मचारी मन्त्रालयले उपलब्ध गराउनेछ ।
- (५) समितिको बैठक सम्बन्धी कार्यविधि तोकिए बमोजिम हुनेछ ।
६. समितिको काम, कर्तव्य र अधिकार : समितिको काम, कर्तव्य र अधिकार देहाय बमोजिम हुनेछ :-
- (क) स्वास्थ्यकर्मी तथा स्वास्थ्य संस्थाको सुरक्षा सम्बन्धी योजना तथा कार्यक्रम स्वीकृत गरी कार्यान्वयन गर्ने गराउने,
- (ख) स्वास्थ्यकर्मी तथा स्वास्थ्य संस्थाको सुरक्षा सम्बन्धमा सम्बन्धित निकायबीच समन्वय कायम गर्ने,
- (ग) अदालतको फैसला बमोजिम स्वास्थ्यकर्मी तथा स्वास्थ्य संस्थाको तर्फबाट सम्बन्धित व्यक्तिलाई क्षतिपूर्ति दिने,
- (घ) स्वास्थ्यकर्मी तथा स्वास्थ्य संस्थाको सुरक्षा सम्बन्धमा अवलम्बन गर्नु पर्ने नीतिका सम्बन्धमा नेपाल सरकारलाई सुझाव दिने,
- (ङ) तोकिए बमोजिमका अन्य कार्य गर्ने ।
७. नाम दर्ता गराउनु पर्ने : (१) यस ऐन बमोजिम सुरक्षा प्राप्त गर्न चाहने स्वास्थ्यकर्मी वा स्वास्थ्य संस्थाले आफ्नो नाम समितिमा दर्ता गराउनु पर्नेछ ।
- (२) उपदफा (१) बमोजिम नाम दर्ता गराउन चाहने स्वास्थ्यकर्मीले स्वास्थ्य सम्बन्धी व्यावसायिक परिषद्बाट प्राप्त गरेको प्रमाणपत्र र स्वास्थ्य संस्थाले प्रचलित कानून बमोजिम प्राप्त गरेको संस्थापना सम्बन्धी प्रमाणपत्र संलग्न गरी समिति समक्ष निवेदन दिनु पर्नेछ ।
- तर सरकारी स्वास्थ्य संस्थाले संस्थापनाको प्रमाणपत्र संलग्न गर्नु पर्ने छैन ।
- (३) उपदफा (२) बमोजिम प्राप्त भएको निवेदन जाँचबुझ गर्दा नाम दर्ता गर्न मनासिव देखिएमा समितिले त्यस्तो स्वास्थ्यकर्मी वा स्वास्थ्य संस्थाको नाम दर्ता किताबमा दर्ता गरी निवेदकलाई तोकिए बमोजिमको ढाँचामा सोको प्रमाणपत्र दिनु पर्नेछ ।

८. दस्तुर बुझाउनु पर्ने : (१) दफा ७ बमोजिम निवेदन दिदा तोकिए बमोजिमको दस्तुर लाग्नेछ ।  
 (२) स्वास्थ्यकर्मी तथा स्वास्थ्य संस्थाले प्रत्येक वर्ष तोकिए बमोजिमको दस्तुर समितिमा बुझाउनु पर्नेछ ।  
 तर दफा ४ को उपदफा (३) बमोजिम गैर सरकारी स्वास्थ्य संस्थाले स्थायी सुरक्षा माग गर्दा तोकिए बमोजिमको थप दस्तुर लाग्नेछ ।
९. दर्ता किताबबाट नाम हटाउने : समितिले देहायको अवस्थामा स्वास्थ्यकर्मी तथा स्वास्थ्य संस्थाको नाम दर्ता किताबबाट हटाउनेछ :-  
 (क) प्रचलित कानून बमोजिम निजले स्वास्थ्य सेवाको काम गर्ने नपाउने भएको जानकारी समितिलाई प्राप्त भएमा,  
 (ख) निजले दफा ८ को उपदफा (२) बमोजिमको दस्तुर नवुभाइमा,  
 (ग) निजले आफ्नो नाम दर्ता किताबबाट हटाई पाउन समिति समक्ष निवेदन दिएमा,  
 (घ) स्वास्थ्यकर्मी वा स्वास्थ्य संस्थाको दर्ता प्रचलित कानून बमोजिम रद्द भएमा ।
१०. अभिलेख अद्यावधिक गर्नु पर्ने : समितिले यस ऐन बमोजिम दर्ता कायम रहेका स्वास्थ्यकर्मी तथा स्वास्थ्य संस्थाको अभिलेख अद्यावधिक गरी राख्नु पर्नेछ ।
११. प्रतिरक्षा गर्दा लागेको खर्च समितिले व्यहोर्ने : (१) स्वास्थ्यकर्मी तथा स्वास्थ्य संस्था उपर क्षतिपूर्ति माग गरी अदालतमा दायर भएको मुद्दामा सम्बन्धित स्वास्थ्यकर्मी तथा स्वास्थ्य संस्थाले प्रतिरक्षा गर्दा लागेको मनासिब खर्च समितिले व्यहोर्नेछ ।  
 तर स्वास्थ्यकर्मी वा स्वास्थ्य संस्थाको बदनियत वा गम्भीर लापरवाहीको कारण हुन गएको हानि नोक्सानीको सम्बन्धमा प्रतिरक्षा गर्दा लागेको खर्च समितिले व्यहोर्नेछ ।  
 (२) उपदफा (१) बमोजिम समितिवाट प्रतिरक्षा सम्बन्धी खर्च माग गर्न चाहने स्वास्थ्यकर्मी वा स्वास्थ्य संस्थाले तोकिए बमोजिमको विवरण समितिलाई दिनु पर्नेछ ।
१२. कोषको व्यवस्था : (१) स्वास्थ्यकर्मी तथा स्वास्थ्य संस्था सुरक्षा नामक एक कोष रहनेछ ।  
 (२) कोषमा देहाय बमोजिमका रकम रहनेछन् :-
- (क) नेपाल सरकारबाट प्राप्त रकम,  
 (ख) दफा ८ बमोजिम प्राप्त रकम,  
 (ग) अन्य कुनै स्रोतबाट प्राप्त रकम ।  
 (३) कोषको रकम नेपालभित्रको कुनै वाणिज्य बैड्झमा खाता खोली जम्मा गरिनेछ ।  
 (४) कोषको सञ्चालन तोकिए बमोजिम हुनेछ ।
१३. कोषको प्रयोग : कोषमा जम्मा भएको रकम देहायको काममा खर्च गर्न सकिनेछ :-  
 (क) कुनै स्वास्थ्यकर्मी तथा स्वास्थ्य संस्थाले उपलब्ध गराएको सेवाको सम्बन्धमा सम्बन्धित व्यक्तिलाई अदालतबाट क्षतिपूर्ति भराईदिने गरी भएको फैसला बमोजिमको रकम भुक्तानी गर्न,  
 तर स्वास्थ्यकर्मी वा स्वास्थ्य संस्थाको बदनियत वा गम्भीर लापरवाहीको कारण हुन गएको क्षतिको सम्बन्धमा अदालतको फैसला बमोजिम सम्बन्धित व्यक्तिलाई दिनु पर्ने क्षतिपूर्तिको रकम समितिले व्यहोर्ने छैन ।  
 (ख) स्वास्थ्यकर्मी तथा स्वास्थ्य संस्थालाई विपक्षी बनाई अदालतमा दायर गरिएको मुद्दाको प्रतिरक्षा गर्दा लागेको मनासिब खर्च भुक्तानी गर्न,  
 (ग) समितिको कार्य सञ्चालन गर्न ।
१४. लेखा र लेखापरीक्षण : (१) कोषको आय-व्ययको लेखा प्रचलित कानून बमोजिम राखिनेछ ।  
 (२) कोषको लेखापरीक्षण महालेखा परीक्षकबाट हुनेछ ।
१५. सजाय : (१) देहायको कसूर गर्ने व्यक्तिलाई देहाय बमोजिम सजाय हुनेछ :-  
 (क) दफा ३ को खण्ड (क) बमोजिमको कसूर गरेमा कसूरको मात्रा अनुसार पाँच हजार रुपैयाँदिवि वीस हजार रुपैयाँसम्म जरिबाना,  
 (ख) दफा ३ को खण्ड (ख) बमोजिमको कसूर गरेमा कसूरको मात्रा अनुसार तीन लाख रुपैयाँसम्म जरिबाना वा एक महिनादेखि एक वर्षसम्म कैद वा दुवै सजाय ।  
 (२) उपदफा (१) बमोजिम कसूर गर्ने व्यक्तिले गरेको काम कारबाहीबाट कुनै स्वास्थ्यकर्मी वा स्वास्थ्य संस्थालाई कुनै हानि

- नोक्सानी पुग्न गएमा अदालतले सम्बन्धित कसूरदारबाट त्यस्तो हालि  
नोक्सानी वापत मनासिब माफिकको क्षतिपूर्ति समेत भराइदिनु पर्नेछ ।
१६. सरकार वादी हुने : दफा ३ को खण्ड (ख) बमोजिमको मुद्दा नेपाल  
सरकार वादी हुनेछ र त्यस्तो मुद्दा सरकारी मुद्दा सम्बन्धी ऐन, २०४९  
को अनुसूची-१ मा समावेश भएको मानिनेछ ।
१७. हदस्याद : दफा ३ बमोजिमको कसूर भए गरेको मितिले तीन  
महिनाभित्र नालेस दिनु पर्नेछ ।
१८. उपसमिति गठन गर्न सक्ने : (१) समितिले आफ्नो कार्य सञ्चालनको  
लागि सम्बन्धित क्षेत्रका विशेषज्ञ संलग्न गरी आवश्यकता अनुसार  
उपसमिति गठन गर्न सक्नेछ ।  
 “ (२) उपदफा (१) बमोजिम गठित उपसमितिको काम, कर्तव्य र  
अधिकार तथा कार्यविधि समितिले तोकिदिए बमोजिम हुनेछ ।
१९. बैठक भत्ता : समिति वा दफा १८ बमोजिम गठित उपसमितिका  
सदस्यहरूले समिति वा उपसमितिको बैठकमा भाग लिए बापत तोकिए  
बमोजिम बैठक भत्ता पाउनेछन् ।
२०. अधिकार प्रत्यायोजन : समितिले आफूलाई प्राप्त अधिकारमध्ये  
आवश्यकता अनुसार केही अधिकार समितिको कुनै सदस्य वा दफा  
१८ बमोजिम गठित उपसमितिलाई प्रत्यायोजन गर्न सक्नेछ ।
२१. प्रचलित कानून बमोजिम कारबाही चलाउन बाधा नपर्ने : कुनै  
व्यक्तिले यस ऐन विपरीत गरेको कुनै कार्य प्रचलित कानून बमोजिम  
पनि सजाय हुने रहेछ भने निज उपर त्यस्तो कानून बमोजिम  
कारबाही चलाउन यस ऐनको कुनै कुराले बाधा पुगेको मानिने छैन ।
२२. नियम बनाउने अधिकार : यस ऐनको उद्देश्य कार्यान्वयन गर्न नेपाल  
सरकारले आवश्यक नियम बनाउन सक्नेछ ।

## सूर्तिजन्य पदार्थ (नियन्त्रण र नियमन गर्ने) ऐन, २०६८

प्रमाणीकरण र प्रकाशन मिति

२०६८/१/२६

### सूर्तिजन्य पदार्थको नियन्त्रण र नियमन गर्ने सम्बन्धमा व्यवस्था गर्न बनेको ऐन

प्रस्तावना : धूम्रपान तथा सूर्ति सेवन मानव स्वास्थ्यको लागि अत्यन्त<sup>हानिकारक</sup> भएको र धूम्रपान तथा सूर्ति सेवनले मानव जीवनको आर्थिक,  
सामाजिक र साँस्कृतिक क्रियाकलापमा समेत नकारात्मक असर पार्ने  
भएकोले सो कार्यलाई नियन्त्रण गरी सर्वसाधारण जनताको स्वास्थ्य, सुविधा  
र आर्थिक हितको अभिन्नता गर्ने सूर्तिजन्य पदार्थको आयात, उत्पादन,  
वितरण तथा सेवन गर्ने कार्यलाई न्यूनीकरण, नियन्त्रण तथा  
नियमन गर्ने सम्बन्धमा कानूनी व्यवस्था गर्न वाच्छनीय भएकोले,

नेपालको अन्तरिम संविधान, २०६३ को धारा ८३ को उपधारा (१)  
बमोजिम संविधान सभाले यो ऐन बनाएको छ ।

परिच्छेद-१

प्रारम्भिक

- संक्षिप्त नाम र प्रारम्भ : (१) यस ऐनको नाम “सूर्तिजन्य पदार्थ  
(नियन्त्रण र नियमन गर्ने) ऐन, २०६८” रहेको छ ।  
 (२) यो ऐनको दफा ९ प्रमाणीकरण भएको मितिले एक  
सय असीओं दिन र अन्य दफाहरु एकान्ब्येओं दिनदेखि प्रारम्भ  
हुनेछ ।
- परिभाषा : विषय वा प्रसङ्गले अर्को अर्थ नलागेमा यस ऐनमा,-  
 (क) “सूर्तिजन्य पदार्थ” भन्नाले धूम्रपान वा सूर्ति सेवनको  
निर्मित बनाइएको वा उत्पादन गरिएको चुरोट, बिंडी,  
सिगार, तमाखु, सुल्फा, कक्कड, कच्चा सूर्ति, खैनी, गुट्खा,  
सूर्ति वा यस्तै प्रकारका अन्य सूर्तिजन्य पदार्थ सम्फनु  
पर्दछ ।  
 (ख) “धूम्रपान” भन्नाले चुरोट, बिंडी, सिगार, तमाखु, सुल्फा,  
कक्कड, सूर्ति वा यस्तै प्रकारका अन्य पदार्थ सेवन गर्ने  
काम सम्फनु पर्दछ ।  
 (ग) “सूर्ति सेवन” भन्नाले खैनी, गुट्खा, सूर्ति वा यस्तै प्रकारका  
अन्य पदार्थ मुखमा राख्ने, त्यस्तो पदार्थको नस लिने वा  
सेवन गर्ने काम सम्फनु पर्दछ ।